



International Journal of **Kannada** Research

www.kannadajournal.com

ISSN: 2454-5813

IJSR 2016; 2(4): 95-97

© 2016 IJKS

www.kannadajournal.com

Received: 16-08-2016

Accepted: 17-09-2016

Yankamma

Phd, Kannada University,
Hampi, Karnataka, India

ಅನುಭವದಿಂದ ಅನುಭವದಡೆಗೆ

Yankamma

ಸಂತರು, ಸಿದ್ಧರು, ಆರೂಢರು, ಅವಧೂತರು, ಶರಣರು, ಸೂಫಿಗಳು ಮತ್ತು ತತ್ವ ಪಾದಕರಾರು ಇವರೆಲ್ಲರೂ ಈ ಪ್ರಪಂಚದ ಅನುಭವವನ್ನು ಉಂಡು ಉಣಬಡಿಸಿರುವಂತವರು. ಇವರು ಪ್ರಾಪಂಚಿಕವಾಗಿ ಸೃಷ್ಟಿಯೊಂದಿಗಿನ ಬದುಕನ್ನು ಲೌಕಿಕವಾಗಿ ನೋಡಿ ಮತ್ತೊಬ್ಬರಿಗೆ ನೋಡಿಸಿರುವವರಾಗಿದ್ದಾರೆ. ಇವರು ಲೌಕಿಕವಾಗಿ ಕಂಡ ಅಸತ್ಯವನ್ನು ಕ್ಷಣಿಕದ ಸುಖವನ್ನು ಅಲೌಕಿಕದಲ್ಲಿ ಅರ್ಥಸಿಕೊಂಡವರಾಗಿದ್ದಾರೆ. ಸೃಷ್ಟಿಯ ಸೃಷ್ಟಕರ್ತನ ಮಾಯಾವಿಲಾಸದಿಂದ ಅನುಭವಗಳೊಂದಿಗಿನ ಜೀವನಕ್ಕೆ ನಾಂದಿ ಹಾಡಿ ಹೊಸದೊಂದು ಮಾರ್ಗದಿಂದ ಮುಕ್ತಿ ಪಡೆಯುವ ತವಕದಲ್ಲಿ ತೇಲಾಡಿದ್ದಾರೆ. ಇಂತಹ ಸಮಯದಲ್ಲಿ ತಮ್ಮ ಅಸೌಖ್ಯದ ಬದುಕಿನ ಪರ್ಯಾಯ ದಾರಿಯನ್ನು ಅವರು ಹುಡುಕ ಹೊರಟಿದ್ದು ಈ ಅನುಭಾವದ ಹಾದಿಯನ್ನು ಇದರಲ್ಲಿ ಅವರು ತಮ್ಮ ಬದುಕಿನ ಜೀವನದ ಮುಕ್ತಿಗೊಂಡು ಅರ್ಥವನ್ನು ಕಂಡುಕೊಂಡಿದ್ದಾರೆ. ಯಾಕೆ ಅನುಭವದಲ್ಲಿ ಫಲವನ್ನು ಕಾಣಲಿಲ್ಲ ಈ ಅನುಭವದ ಹಾದಿ ಅಷ್ಟೊಂದು ಬಯಾನಕವೇ? ಎಂಬುದು ಪ್ರಸ್ತುತವಾಗಿ ಗ್ರಹಿಕೆಗೆ ಬರುವಂತ ಪ್ರಶ್ನೆಯಾಗಿದೆ.

ಸಂತರು, ಸಿದ್ಧರು, ಆರೂಢರು, ಶರಣರು, ತತ್ವಪದಕಾರರು, ಇವರೆಲ್ಲರೂ ಅನುಭವಿಗಳಾಗುವದಕ್ಕಿಂತ ಮುಂಚೆ ಒಬ್ಬ ಸಾಮಾನ್ಯ ಸರಳತೆಯ ಮನುಷ್ಯನೆಂದೆನಿಸಿಕೊಂಡವರು. ಹಲವಾರು ಕಷ್ಟಸುಖಗಳ ಬದುಕಿನಲ್ಲಿ ನರಕದ ನರಳಾಟವನ್ನು ಉಂಡವರು. ಇವರಲ್ಲಿ ವೈರಾಗ್ಯವೆಂಬುದು ಬಂದಿರುವುದು ಮನಸಿಗಾದ ಆಘಾತಕರವಾದ ಘಟನೆಗಳು, ಸಂದರ್ಭಗಳು, ಸಮಯಗಳು ಹೀಗೆ ಹಲವಾರು ಇರಬಹುದು. ಎದ್ದರು ಇವರು ಇದರಲ್ಲಿ ಶಕ್ತಿಯನ್ನು ಮೀರಿ ಜೀವನ ನಡೆಸಿ ಉಸಿರು ಕಟ್ಟಿದಂತ, ಪರಿಸ್ಥಿತಿಯಲ್ಲಿ ತಮ್ಮ ಜೀವನದ ಬಗ್ಗೆ ವಿರಕ್ತ ಭಾವನೆ ಮನಸ್ಸಿನಲ್ಲಿ ಮಾಡಿದಾಗ ಅನುಭವದಿಂದ ಅನುಭವದಡೆಗೆ ತಮ್ಮ ಪಯಣವನ್ನು ಬೆಳೆಸಿದವರು.

ಅನುಭವದ ಜೀವನದಲ್ಲಾಗಿರುವ ಅನುಭವಿಕ ಘಟನೆಗಳು ಏನಿರಬಹುದು. ಈ ವಿರಾಗಿಗಳು ಏಕೆ? ಹೇಗೆ? ವೈರಾಗ್ಯವನ್ನು ತಮ್ಮ ಬದುಕಿನಲ್ಲಿ ತಾಳಿದರು. ಆ ಪರಿಸ್ಥಿತಿಯಾದರು ಯಾವ ಮಟ್ಟದಲ್ಲಿರಬಹುದೆಂಬುದು ಗ್ರಹಿಕೆಗೆ ಬರುವಂತ ವಿಷಯವಾಗಿದೆ. ಮುಂದೆ ಒಬ್ಬ ಅವಧೂತನ ವಿಷಯವನ್ನು ಗಮನಿಸಲೇ ಬೇಕು. ಅವನು ಹೇಗೆ ಅವಧೂತನಾಗಿರುವುದು ತಿಳಿದುಬರುತ್ತದೆ.

ದಮ್ಮೂರು ವೆಂಕಾವಧೂತರು ಇವರು ಅವಧೂತರೆನಿಸಿಕೊಳ್ಳುವ ಮುಂಚೆ ಒಬ್ಬ ಸಾಮಾನ್ಯ ಮನುಜನಾಗಿದ್ದನು.

Correspondence

Yankamma

Phd, Kannada University,
Hampi, Karnataka, India

"ಅಸಹಾಯಕತೆ, ಅಶಾಂತಿ, ಅತ್ಯದ್ವಿ, ಬಡತನ ಗಳಿಂದ ಜೀವನದ ಬಗ್ಗೆ ಬೇಸರವಾಗಿ ಲೌಕಿಕವಾಗಿ ಬಂಧನವನ್ನು ತೊರೆದು ಸಾಧನೆಯ ಸಿದ್ಧಿಯಿಂದ ಅವಧೂತನಾಗಿ ಅವತರಿಸಿದ ದಮ್ಮೂರು ವೆಂಕಾವಧೂತರ ಜೀವನ ಚರಿತ್ರೆ, ಆಧುನಿಕ ಜಗತ್ತಿಗೆ ಆಶ್ಚರ್ಯ ಮೂಡಿಸುವಂಥದ್ದು. ಸಂಸಾರಿಯಾಗಿ, ಸಾಧುವಾಗಿ, ಸಂತನಾಗಿ, ಸಿದ್ಧನಾಗಿ, ಭಕ್ತಿ-ಜ್ಞಾನ ವೈರಾಗ್ಯದಲ್ಲಿ ತಲ್ಲೀನನಾಗಿ ಯೋಗ ಮಾರ್ಗದ ಅವಧೂತನಾಗಿ ತನ್ನನ್ನು ಶ್ರದ್ಧಾಭಕ್ತಿಯಿಂದ ನಂಬಿದ ಶುದ್ಧಮನಸ್ಸಿನ ಭಕ್ತರಿಗೆ ಕೃಪಿತೋರಿ ಭಕ್ತಿಯಿಂದ ಸಕಲವೂ ಸಾಧ್ಯವೆಂದು ಸಾರಿದವರು".¹

ರೈತನಾಗಿ ದುಡಿಯುತ್ತ ಜೀವನ ನಡೆಸುತ್ತಾ ಸಂಸಾರಿಗನಾದ ವೆಂಕಪ್ಪನಿಗೆ ಆರು ಜನ ಪುತ್ರ ಪುತ್ರಿಯರು. ಮಕ್ಕಳು ಹುಟ್ಟಿ ಬೆಳೆದಂತೆ ಇವರ ಸಂಸಾರದ ಖರ್ಚು ಹೆಚ್ಚಾಗಿ ದುಡಿಮೆ ಮಾಡಿದ ಹಣ ಕುಟುಂಬ ವೆಚ್ಚ ಭರಿಸಲು ಸಾಧ್ಯವಾಗದೆ ಬಡತನ ಕುಟುಂಬದಲ್ಲಿ ಸೇರಿಕೊಂಡು ಇವರ ಜೀವನದ ಜೊತೆ ಆಟವಾಡುತ್ತ ಹೋಗುತ್ತದೆ. ಸಂಸಾರ ನಡೆಸಲು ಕಷ್ಟವಾಗಿ ಇದ್ದ ಜಮೀನು ಮತ್ತು ಹೊಲ ಸಾಲಕೊಟ್ಟವರಿಗೆ ಸೇರುತ್ತವೆ. ವಾಸ ಮಾಡಲು ಮನೆ ಇಲ್ಲದೆ ಮಾವನ ಮನೆಗೆ ಹೋಗಿ ನೆಲೆಸುತ್ತಾನೆ. ಇದು ಇವರ ಮನಸ್ಸಿಗೆ ತುಂಬ ನೋವುಂಟಾಗಿ ಸಂಸಾರ, ಕುಟುಂಬ, ಜೀವನ ಯಾವುದು ಬೇಡವೆಂದು ಆತನಲ್ಲಿ ವೈರಾಗ್ಯ ಮಾಡುತ್ತದೆ. ಸಾಧನೆಯ ಹಾದಿ ಹಿಡಿಯಲು ಇವೆಲ್ಲವೂ ಕಾರಣವಾಗುತ್ತವೆ.

ಅನುಭಾವಿಗಳು ಅನುಭವಿಗಳಾಗುವುದಕ್ಕಿಂತ ಮುಂಚೆ ಸಾಮಾನ್ಯ ಮನುಷ್ಯನಾಗಿಯೂ ಜನ್ಮ ಪಡೆಯುತ್ತಾನೆ. ವ್ಯಕ್ತಿಯ ಜೀವನದಲ್ಲಿ ಸಂದರ್ಭ ಘಟನೆಗಳು ಅವರನ್ನು ಅನುಭಾವಿಗಳಾಗಲು ಪ್ರಚೋದಿಸುತ್ತವೆ. ವ್ಯಕ್ತಿಯ ಜೀವನದಲ್ಲಿ ಅನೇಕ ಅನುಭವಗಳೇ ಅನುಭಾವದಡೆಗೆ ಕರೆದೊಯ್ಯುತ್ತವೆ.

ಶರಣರೆಂದು ಕರೆಯುವ ಈ ಅನುಭಾವಿಗಳು ಮನುಷ್ಯರಲ್ಲಿ ಮನುಷ್ಯರಾಗಿ ಮನೋಧರ್ಮದ ನಿಲುವಿನ ಜೊತೆಗೆ ಇಷ್ಟಲಿಂಗದ ಉಪಾಸನೆಯಲ್ಲಿ ಭಗವಂತನ ಸಾಮೀಪ್ಯವನ್ನು ಪಡೆಯುವಲ್ಲಿ ಯಶಸ್ವಿಯಾಗಿ ಸಾಧನೆಗೈದವರು. ಈ ಶರಣರು ಜಾತಿಯಲ್ಲಿ ಕೀಳು ಜಾತಿಯವರಾಗಿ (ಕೆಲವರು) ನೊಂದು ಬೆಂದವರು ಕೂಡ ಶರಣತ್ವವನ್ನು ಪಡೆದು ಶರಣ ಅನುಭಾವಿಗಳಾಗಿ ಮೆರೆದಿದ್ದಾರೆ.

ಮಾದಾರ ಧೂಳಿಯ್ಯ, ಮಾದಾರ ಚನ್ನಯ್ಯ, ಮೇದರ

ಕೇತಯ್ಯ, ಸತ್ತಿಗೆ ಕಾಯಕದ ಮಾರಯ್ಯ, ಹೆಂಡದ ಮಾರಯ್ಯ, ಅಮುಗಿರಾಯಮ್ಮ, ಆದಯ್ಯ, ಅಕ್ಕಮ್ಮ, ಸಂಕವ್ವ, ಗೊಗ್ಗವ್ವ, ಘಟ್ಟಿವಾಳಯ್ಯ, ಅಂಬಿಗರ ಚೌಡಯ್ಯ, ಅಲ್ಲಮಪ್ರಭು, ಅಕ್ಕನಾಗಮ್ಮ, ಅಕ್ಕಮಹಾದೇವಿ, ಇನ್ನು ಅನೇಕ ಶರಣರು ಎಲ್ಲರೂ ಇಲ್ಲಿ ಶರಣರಾಗಿರುವವರು. ಇಲ್ಲಿ ಯಾರನ್ನು ಕುಲಜಾತಿಯಿಂದ ಕರೆಯುವ ಪ್ರಸಂಗವೇ ಇಲ್ಲ. ಶರಣರು ಅನುಭಾವಿಗಳೆಂದೇ ಕರೆಯಲ್ಪಟ್ಟಿದ್ದಾರೆ.

ಅಜ್ಞಾನದಿಂದ ಮಾಡುವ ಕಾರ್ಯಗಳು ಬಂಧನಕ್ಕೆ ಕಾರಣಗಳು. ಜ್ಞಾನದಿಂದ ಮಾಡುವ ಕರ್ಮಗಳು ತಾರಕ. ಕರ್ಮ ಮತ್ತು ಜ್ಞಾನಮಾರ್ಗಗಳೆರಡೂ ಸಮನ್ವಯಗೊಳ್ಳಬೇಕು. ಇನ್ನು ಒಂದು ಹೆಜ್ಜೆ ಮುಂದೆ ಹೋಗಿ ಕ್ರಿಯಾಜ್ಞಾನಗಳ ಸಮನ್ವಯ ಮಾರ್ಗಕ್ಕೆ ಭಕ್ತಿ ತಳಹದಿಯಾಗಿರಬೇಕು".² ಎಂದರು.

ಶರಣರು ಹೇಳುವ ಈ ಮಾತು ಗಮನಿಸಿದರೆ ಇಲ್ಲಿ ನಮಗೊಂದು ನಿಜಾಂಶ ದೊರಕುತ್ತದೆ. ಲೌಕಿಕದಲ್ಲಿನ ಬದುಕು ನಿಜಕ್ಕೂ ಅಜ್ಞಾನದ ಕರ್ಮವೆನಿಸುತ್ತದೆ. ಅಂಧಕಾರದಲ್ಲಿ ಸಿಲುಕಿ ಬೆಳಕಿನಡೆ ಆಸರೆ ಬಯಸಲು ಬಡಿದಾಡುವಂತೆ ತೋರಿ ಬರುತ್ತದೆ. ಅಜ್ಞಾನದ ಲೌಕಿಕದ ಕರ್ಮದ ಫಲ ಕಠಿಣವಾಗಿದ್ದು ಅನುಭವಿಸುವುದು ಬಲು ಕಷ್ಟಮಯವಾಗಿರುತ್ತದೆ. ಈ ಕಠಿಣ ಕರ್ಮದ ಫಲದಿಂದ ಮುಕ್ತಿ ಪಡೆಯಲು ಜೀವ ಹಂಬಲಿಸುತ್ತದೆ. ಆಗ ವ್ಯಕ್ತಿಯ ಮನಸ್ಸು ಲೌಕಿಕದ ಬದುಕಿನಿಂದ ಅಲೌಕಿಕದಡೆಗೆ ವಾಲುತ್ತದೆ. ಈ ವೈರಾಗ್ಯದಿಂದ ಪಡೆಯುವ ಮುಕ್ತಿಯ ಮಾರ್ಗದ ಹಾದಿಯೇ ಅನುಭಾವದ ಮಾರ್ಗ ಈ ಮಾರ್ಗದಲ್ಲಿ ನಡೆದು ಯೋಗ ಆಧ್ಯಾತ್ಮ ಸಾಧನೆಯಲ್ಲಿ ನಿರತರಾಗಿ ಸಾಧನೆಯ ಸಿದ್ಧಿಯನ್ನು ಪಡೆದು ಅನುಭಾವಿಗಳಾಗುತ್ತಾರೆ.

ತತ್ವಪದಕಾರರು

ಇವರು ಅನುಭಾವಿಗಳಾಗಲು ಕಾರಣವೇನು? ಇವರ ಬದುಕಿನಲ್ಲಿ ನಡೆದ ಘಟನೆಗಳೇನಿರಬಹುದು? ತತ್ವಪದ ಎಂದರೇನು? ಇದರ ಹುಟ್ಟು ಆದುದರ ಬಗ್ಗೆ ಹೇಗೆ? ಹೀಗೆ ಹಲವಾರು ಪ್ರಶ್ನೆಗಳು ನಮ್ಮ ಎದುರಿನಲ್ಲಿ ಮಾಡುತ್ತವೆ. ತತ್ವ ಅಂದರೆ ಸಿದ್ಧಾಂತ ಅಥವಾ ನಿಜಸ್ವರೂಪ. ಪದ ಎಂದರೆ ಹಾಡು. ನಾವು ತತ್ವಪದ ಎಂಬ ವಾಕ್ಯ ಬಿಡಿಸಿದಾಗ ಸಿಗುವ ಅರ್ಥ. ತತ್ವಪದದ ಅರ್ಥದ ಬಗ್ಗೆ ಡಾ. ಬಸವರಾಜ ಸಬರದ ಅವರು ಹೀಗೆ ಅಭಿಪ್ರಾಯ ಪಡುತ್ತಾರೆ. "ತತ್ವ" ಎಂದರೆ

ಸಿದ್ದಾಂತ, ನಿಜಸ್ಥಿತಿ. ಪರಮಾತ್ಮ 'ಪದ' ಎಂದರೆ 'ಹಾಡು' ಹದಗೊಂಡ ಶಬ್ದ ಎಂದು ಭಾವಿಸಲಾಗಿದೆ. ಪರಮಾತ್ಮನಿಗೆ ಸಂಬಂಧಿಸಿದ ಸಿದ್ದಾಂತವನ್ನು ಹಾಡಿನ ಮೂಲಕ ಅಭಿವ್ಯಕ್ತಿಸುವ ಕ್ರಿಯೆಗೆ ತತ್ವಪದ ಎಂದು ಕರೆಯುತ್ತಾರೆ".³

ತತ್ವಪದಗಳು ಪರಮಾತ್ಮನಿಗೆ ಅಭಿವ್ಯಕ್ತಪಡಿಸಲು ಮೀಸಲಾಗಿದ್ದವು ಎನ್ನಬಹುದು. ಆದರೆ ಇದು ಹೇಗೆ ಈ ತತ್ವಪದಕಾರರಲ್ಲಿ ಹುಟ್ಟಿಕೊಂಡಿತು. ಈ ತತ್ವಪದಕಾರರು ಈ ಪದಗಳನ್ನು ರಚಿಸಲು ಯಾವ ಸಂದರ್ಭ ಅವರಿಗೆ ಪ್ರೇರೇಪಿಸಿತು ಎಂಬುದು ನಮ್ಮ ಗ್ರಹಿಕೆಯಲ್ಲಿ ಹೊಳೆಯುವಂತದು. ತತ್ವಪದಕಾರರು ಜನಸಾಮಾನ್ಯರಲ್ಲಿ ಸಾಮಾನ್ಯರಾಗಿ ಬದುಕನ್ನು ಜನರ ಮಧ್ಯದಲ್ಲಿದ್ದು ಕಂಡವರು ಅವರ ಕಷ್ಟ-ನೋವುಗಳನ್ನು ಹತ್ತಿರದಿಂದ ಬಲ್ಲವರಾಗಿದ್ದರು ಈ ತತ್ವಪದಕಾರರು.

17, 18, 19ನೇ ಶತಮಾನದಲ್ಲಿ ಹಲವು ರೀತಿಯ ರಾಜಕೀಯ ಬದಲಾವಣೆಗಳಾಗಿ ಸಮಾಜದಲ್ಲಿ ಹಲವು ರೀತಿಯ ಜನರು ಎಂದು ಕಾಣದ ಅರಿಯದ ಕ್ಷಾಯ, ಸಾಂಕ್ರಾಮಿಕ ರೋಗ ಅರಾಜಕತೆ, ದರೋಡೆ ಇವೆಲ್ಲವೂ ನಡೆದು ಜನರು ಮಾನಸಿಕವಾಗಿ, ದೈಹಿಕವಾಗಿ ಕುಸಿದು ಬಿಟ್ಟರು. ಇಂತಹ ಪರಿಸ್ಥಿತಿಯಲ್ಲಿ ಜನರಿಗೆ ಬದುಕಿನ ಬಗ್ಗೆ ವಿರಕ್ತಿ ಮಾಡಿ ಇದರಿಂದ ಮನಸ್ಸಿಗೆ ಆಗಿರುವ ಆಘಾತನವನ್ನು ನಿವಾರಿಸಲು ಜೀವನದ ಬಗೆಗಿನ ವ್ಯಾಮೋಹವನ್ನು ಮರೆತು ಮುಕ್ತಿಯ ಮಾರ್ಗದತ್ತ ವಾಲಿ ಅನುಭಾವಿಗಳಾಗುತ್ತಾರೆ. ಈ ಸಾಲಿನಲ್ಲಿ ಈ ಮುಕ್ತಿಯ ಮಾರ್ಗವನ್ನು ಹಾಡಿನ ಮೂಲಕ ತತ್ವಪದಕಾರರು ಹಾಡುತ್ತ ಅನುಭಾವಿಗಳಾದರು.

ಅಜ್ಞಾತ ಕವಿಯ ತತ್ವಪದದ ಒಂದೆರಡು ಸಾಲು ಹೀಗಿದೆ:

"ಜ್ಯೋತಿಯೊಳಗೊಂದು ಜ್ಯೋತಿ ಬೆಳಗುತ್ತಿದೆ

ನೀ ತಿಳಿಯದೆಯತ್ತೀಡಾಡುವೆ ತನುಜ"⁴

ದೇಹದಲ್ಲಿರುವ ಆತ್ಮವೇ ಒಂದು ಜ್ಯೋತಿ ಎಂದಿದ್ದಾರೆ. ಆತ್ಮ ದೇಹಕ್ಕೆ ಬೆಳಕು ಅದು ಇರುವವರಿಗೆ ದೇಹ ಅನೇಕ ಕಾರ್ಯಗಳನ್ನು ಮಾಡುತ್ತದೆ. ಆ ಬೆಳಕಿನ ಕಾಯದಿಂದ ಭಗವಂತನ ಪ್ರೀತಿಯ ಸ್ವರೂಪವನ್ನು ಪಡೆದು ಅವನಲ್ಲಿ ಮುಕ್ತಿಯನ್ನು ಹೊಂದುವ ಬಗೆಯನ್ನು ಹುಡುಕುವ ಬದಲು ಅದನ್ನು ಅರ್ಥಮಾಡಿಕೊಳ್ಳದೆ ಮೂಕನಾಗಿರುವೆ ಏಕೆ ಎಂಬುದು ಈ ಪದವು ವಿಶ್ಲೇಷಿಸುತ್ತದೆ.

ಸೂಫಿಗಳು

ಸೂಫಿಗಳು ಪರಮಾತ್ಮನನ್ನು ಶ್ರೀ ರೂಪದಲ್ಲಿ ಪೂಜಿಸುತ್ತಾರೆ. ಆತ್ಮ ಪರಮಾತ್ಮನನ್ನು ಸತಿಯನ್ನಾಗಿ ಉಪಾಸನೆ ಮಾಡುತ್ತಾರೆ.

"ಸೋಫಿಯ ಎಂದರೆ ಜ್ಞಾನ ಎಂದರ್ಥ. ಸೂಫಿಗಳು ರಹಸ್ಯ ಜ್ಞಾನಿಗಳಾಗಿದ್ದು ಅವರನ್ನು ಜ್ಞಾನಮಾರ್ಗಗಳೆಂದು ಕರೆಯುತ್ತಾರೆ. ಅವರ ಸಾಧನಾನುಭವ ಸಿದ್ಧಜ್ಞಾನದಿಂದಲೇ ಸೂಫಿತತ್ವವು ಪ್ರದರ್ಶಿತವಾಗುತ್ತದೆ ಎಂದು ಅವರ ನಂಬಿಕೆ"⁵

ನಿಜ ಸೂಫಿಗಳು ರಹಸ್ಯ ಜ್ಞಾನಿಗಳು ಅವರು ಜ್ಞಾನದಿಂದಲೇ ಭಗವಂತನಿಗೆ ಪ್ರೀತಿಯ ಮಕ್ಕಳಾಗಿದ್ದರು. ಭಗವಂತನೊಬ್ಬನೇ ದೇವರು ಅವನನ್ನು ನಾವು ಪಡೆಯಬೇಕಾದರೆ ಪ್ರೀತಿಯಿಂದ ಮಾತ್ರ ಸಾಧ್ಯ ಭಯದಿಂದ ಅಲ್ಲ. ಭಕ್ತನ ಅಥವಾ ಸಾಧಕನಾಗ ಬಯಸುವವನ ಮನಸ್ಸಿನಲ್ಲಿ ಪ್ರೀತಿ ಮಾತ್ರ ಇರುತ್ತದೆ. ಭಯವಿರುವುದಿಲ್ಲವೆಂಬುದು ಇವರ ಧ್ಯೇಯವಾಗಿತ್ತು.

ಸೂಫಿಗಳ ನಂಬಿಕೆಯಲ್ಲಿರುವ ಒಂದು ಬಲವಾದ ಅಂಶವೆಂದರೆ ಪರಮಾತ್ಮನೊಬ್ಬನೇ ಸೃಷ್ಟಿಕರ್ತ ಈ ಜಗತ್ತಿನ ಸೃಷ್ಟಿಗೆ ಅವನೇ ಕಾರಣ. ಪರಮಾತ್ಮ ಜಗತ್ತನ್ನು ಸೃಷ್ಟಿಸಿದ್ದನೆಂದರೆ ಈ ಪ್ರಪಂಚದಲ್ಲೆಡೆಯೂ ಅವನಿದ್ದಾನೆ. ಪ್ರತಿ ವಸ್ತುವಿನಲ್ಲಿಯೂ ಅವನಿದ್ದಾನೆ. ಈ ಜಗತ್ತಿನೆಲ್ಲೆಡೆಯೂ ಇರುವ ಪರಮಾತ್ಮನನ್ನು ನಾವು ಪಡೆಯಲು ಅವನ ಪ್ರೀತಿಗೆ ಪಾತ್ರರಾಗಬೇಕು. ಮನದ ತುಂಬ ಪರಮಾತ್ಮನನ್ನು ಧ್ಯಾನಿಸಬೇಕು. ಆತನನ್ನು ಪ್ರೀತಿಸುವ ಮನದಲ್ಲಿ ಪ್ರೀತಿ ಈರಬೇಕು ಹೊರೆತು ಭಯವಿರಕೂಡದು.

ಮಧ್ಯಕಾಲವು "ಹಿಜರಾ ಶಕೆಯ ಆರಂಭ ಕಾಲದಲ್ಲಿ ಮದೀನಾ ನಗರದ ಸುತ್ತ ಅನೇಕ ದುರ್ವೇಶರು ಹೊಸ ಧರ್ಮದ ಸ್ವಾಗತವನ್ನು ಬಯಸಿ ಅಲೆದಾಡುತ್ತಿದ್ದರು. ಅವರು ಕೈಸ್ತ ಧರ್ಮದಿಂದ ಬೇಸತ್ತು ತಮ್ಮ ಚಿಂತನ ಮಂಥನಕ್ಕೆ ಅನುಕೂಲಕರವಾದ ಪರಿಸ್ಥಿತಿಯಿಂದಲೂ ವಂಚಿತರಾಗಿದ್ದರು. ಇವರ ಸಾಧನೆಗೆ ಬೇಕಾದ ವಾಕ ಈಶ್ವರನ ಆಲಂಬನೆಯೂ ಕೈಸ್ತನಲ್ಲಿ ಸಿಗುವಂತಿರಲಿಲ್ಲ ಅಪೊತ್ತಿಗೆ ಇಸ್ಲಾಂ ತನ್ನ ಬೇರುಗಳನ್ನು ಭದ್ರಪಡಿಸುತ್ತಾ ಅನೇಕ